

an&gt;

Title: Need to undertake cleanliness drive at railway lines near railway stations.

**श्री गणेश सिंह (सतना):** मैं स्वच्छ भारत अभियान की ओर एक बार पुनः केन्द्र सरकार के सभी विभागों, संसद के सभी सदस्यों एवं देश के आम नागरिकों एवं समाज सेवी संगठनों का ध्यान दिलाना चाहता हूँ। इसकी शुरुआत माननीय प्रधानमंत्री श्री नरेन्द्र मोदी जी ने इस अपेक्षा के साथ की इस अभियान को जन-आन्दोलन का रूप मिलेगा और शुरुआत भी इसी अंदाज में हुई है। देश की तस्वीर बदल रही है, इस पर और तेजी लाने की जरूरत है। न हम गन्दगी करेंगे और न ही किसी को गन्दगी करने की इजाज़त देंगे। यह संदेश जन-जन में पहुँचाने के लिये हम सभी को इसे अपनी दैनिक दिनचर्या में पहला स्थान देने की जरूरत है।

मैं रेल मंत्रालय का ध्यान विशेषरूप से आकृष्ट कराना चाहता हूँ कि किसी भी शहर के प्रवेश में रेलवे की दोनों तरफ स्टेशन के समीप तक प्लास्टिक के पैकेट तथा अन्य कचरे का ढेर देखने को मिलता है। स्टेशनों की सफाई तो हो रही है, किन्तु पटरियों के किनारे इतनी बड़ी मात्रा में कचरा जमा है उसे भी हटाने का अभियान चलाने की जरूरत है। बड़ी तेजगति से ग्रामीण एवं शहरी क्षेत्रों में व्यक्तिगत शौचालय बनाये जा रहे हैं, किन्तु उनके निर्माण में जो कठिनाई पंचायतें एवं नगरी निकाय महसूस करते हैं उनके समाधान के लिये भारत सरकार के केन्द्रीय ग्रामीण विकास मंत्रालय एवं शहरी विकास मंत्रालय को कुछ विशेष निर्णय लेने की जरूरत है, ताकि यह अभियान समय पर पूरा हो सके। आईये एक बार पुनः संकल्प लें कि स्वच्छ भारत अभियान को सफल बनायेंगे।